

लातूर सामाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR
Email-dainiklatursamachar@gmail.com

ताज हॉटेलला बॉम्बने उडवून देण्याची धमकी



मुंबई/प्रतिनिधी: मुंबई शहरातून एक अतिशय खळबळजनक आणि मोठी बातमी समोर आली आहे. मुंबईतील ताज हॉटेलला बॉम्बने उडवून देण्याची धमकी आली आहे. मुंबईतील प्रसिद्ध ताज हॉटेलमध्ये बॉम्ब ठेवल्याची धमकी रविवारी मध्यरात्री नियंत्रण कक्षाला मिळाल्याची माहिती आहे. दरम्यान, ही माहिती मिळाल्यानंतर पोलिसांनी तात्काळ तपासाची चक्र फिरवत ताज हॉटेल गाठत अधिक तपास सुरु केला आहे.

मिळलेल्या माहितीनुसार, नवी मुंबई पोलीस कंट्रोलला रात्री १२.१३ वाजता एका व्यक्तीने फोन करून, दाऊदने ताज हॉटेलमध्ये बॉम्ब ठेवला आहे, अशी माहिती दिली. त्यानंतर ही माहिती मुंबई मुख्य नियंत्रण कक्षाला देण्यात आली. माहिती मिळताच कुलाबा पोलीस, गुन्हे प्रकटीकरण पथक आणि बॉम्ब शोधक व नाशक पथक तातडीने ताज हॉटेलमध्ये दाखल झाले. हॉटेलमधील मेन लॉबी, स्विमिंग पूल, विविध हॉल, रेस्टॉरंट, पार्किंग, बाहेरील परिसर तसेच इतर संवेदनशील ठिकाणांची घातपातविरोधी तपासणी करण्यात आली. मात्र, तपासणीत कोणतीही संशयास्पद वस्तू किंवा स्फोटक आढळून आले नाही. सध्या तांत्रिक तपासात धमकीचा फोन तुभे परिसरातून करण्यात आल्याचे निष्पन्न झाले आहे. या क्रमांकाच्या आधारे संशयिताचा शोध पोलिसांनी सुरु केला असून तुभे पोलीस ठाण्याच्या मदतीने कॉल करणाऱ्या व्यक्तीचा ठावठिकाणा शोधण्याचे काम सुरु आहे. मात्र या निनावी धमकीच्या

फोनमुळे सर्वत्र खळबळ उडाली असून यातील आरोपीला शोधून काढणं पोलीसांपुढे आव्हान असणार आहे. दरम्यान, संपूर्ण परिसरात कोणतीही संशयास्पद वस्तू किंवा स्फोटक आढळले नाही. त्यानंतर पोलिसांनी ही धमकी अफवा असल्याचे जाहीर केले. २००८ मधील भीषण २६/११ दहशतवादी हल्ल्यांचे ठिकाण राहिलेले 'ताज हॉटेल' हे मुंबईतील सर्वाधिक सुरक्षा व्यवस्था असलेल्या ठिकाणांपैकी एक आहे. त्यामुळे या हॉटेलला मिळणारी कोणतीही धमकी ही कायदा अंमलबजावणी करणाऱ्या यंत्रणांसाठी त्वरित आणि गंभीर चिंतेची बाब ठरते. अशातच, तांत्रिक तपासणीदरम्यान हा फोन नवी मुंबईतील तुभे भागातून आल्याचे निष्पन्न झाले आहे. पोलिसांनी धमकीचा फोन करण्यासाठी वापरलेला मोबाईल क्रमांक शोधून काढला असून, फोन करणाऱ्या व्यक्तीचा शोध घेण्यासाठी व त्याला अटक करण्यासाठी ते तुभे पोलिसांच्या मदतीने कार्यवाही करत आहेत.

युद्ध पुन्हा पेटलं! इराणचे कतार, संयुक्त अरब अमिराती आणि बहरीनवर मोठे हल्ले

दोहा/वृत्तसेवा: इराणने कतार, संयुक्त अरब अमिराती (युएई) आणि बहरीनवर हल्ले सुरू केले आहेत. इराणकडून लागोपाठ दोनवेळा क्षेपणास्त्रे आणि ड्रोन डागण्यात आल्यामुळे कतारची राजधानी दोहा शहरात प्रचंड स्फोट झाले असून संपूर्ण परिसर हादरला आहे. दरम्यान, युएई आणि बहरीनच्या हवाई संरक्षण यंत्रणांनी इराणचे हल्ले परतावून लावण्यास सुरुवात केली आहे. होर्मुझच्या समुद्रधुनीतील इराणच्या आक्रमक कारवायांना प्रत्युत्तर म्हणून अमेरिकेने इराणवर हवाई हल्ल्यांचे इशारे देणारे सायरन वाजले. कतारच्या अंतर्गत व्यवहार मंत्रालयाने देशातील सुरक्षा धोक्याची पातळी उच्च असल्याचे जाहीर केले असून, सर्व नागरिकांना आपापल्या घरात किंवा सुरक्षित ठिकाणी आश्रय

प्रचंड आवाजांनी हादरून गेले. इराणने डागलेली बॅलिस्टिक क्षेपणास्त्रे कतारच्या हवाई संरक्षण यंत्रणेने हवेतच नष्ट केली, ज्यामुळे हवेतच मोठे स्फोट झाले. कतारच्या संरक्षण मंत्रालयाने अधिकृत निवेदन जारी करून याबाबत माहिती दिली आहे. कतारचे सशस्त्र दल देशाच्या दिशेने येणारी बॅलिस्टिक क्षेपणास्त्रे निकामी करत असून परिस्थितीवर पूर्ण लक्ष ठेवून आहे, असे संरक्षण मंत्रालयाने म्हटले आहे. स्थानिक वेळेनुसार पहाटे ५:३६ वाजता दोहामधील नागरिकांच्या मोबाईल फोनवर हवाई हल्ल्यांचे इशारे देणारे सायरन वाजले. कतारच्या अंतर्गत व्यवहार मंत्रालयाने देशातील सुरक्षा धोक्याची पातळी उच्च असल्याचे जाहीर केले असून, सर्व नागरिकांना आपापल्या घरात किंवा सुरक्षित ठिकाणी आश्रय



घेण्याचे आवाहन केले आहे. भीषण स्फोटांमुळे संपूर्ण दोहा शहरात भीतीचे वातावरण आहे. **युएई आणि बहरीनमध्येही युद्धजन्य परिस्थिती** कतारसोबतच इराणने संयुक्त अरब अमिराती (युएई) आणि बहरीनलाही लक्ष्य केले आहे. युएईने दिलेल्या माहितीनुसार, त्यांच्या हवाई संरक्षण

यंत्रणा सध्या इराणकडून येणारी क्षेपणास्त्रे आणि ड्रोन हवेतच नष्ट करत आहेत. युएई सरकारनेही आपल्या नागरिकांना सुरक्षित स्थळी राहण्याच्या सूचना दिल्या आहेत. अमेरिकेने इराणमधील लष्करी तळांवर केलेल्या कारवाईनंतर इराणने थेट आखाती देशांवर मोर्चा चळवळ्यामुळे या भागात आता थेट युद्ध सुरु होण्याची भीती निर्माण झाली आहे.

सोयाबीन शेतीसाठी एक कृषी विभागाचा नवा पॅटर्न ठरतो वरदान

उजनी/प्रतिनिधी कृषी विभागामार्फत शेतकऱ्यांसाठी सोयाबीन लागवडीची एक आधुनिक आणि अत्यंत फायदेशीर पद्धत समोर आली आहे. या पद्धतीला एसआरटी म्हणजेच 'सिस्टम ऑफ सोयाबीन इंटेन्सिफिकेशन असे म्हणतात. कमी बियाणे - योग्य अंतर - अधिक फांद्या - अधिक शेंगा आणि अधिक उत्पादन हे या पद्धतीचे मुख्य सूत्र आहे. पारंपरिक शेतीला फाटा देत ही नवी पद्धत शेतकऱ्यांचे उत्पन्न वाढवण्यासाठी अत्यंत प्रभावी ठरत आहे.

पारंपरिक पद्धतीने सोयाबीन लावताना हेक्टरी ७५ ते १०० किलो बियाणे लागते, तर एसआरटी पद्धतीने केवळ १२ ते १५ किलो बियाणे पुरेशे होते. यामुळे बियाण्यांची तब्बल ८० ते ८५ टक्के बचत होते. या पद्धतीमध्ये दोन ओळींतील अंतर ४५ सेंटीमीटर ठेवून योग्य पद्धतीने पेरणी केली जाते. यामुळे प्रत्येक रोगाला आणि झाडाला वाढीसाठी पुरेशी जागा, हवा व सूर्यप्रकाश मिळतो. परिणामी, झाडाला अधिक फांद्या फुटतात आणि शेंगांची संख्या वाढून उत्पादनात १५ ते ३०

टक्क्यांपर्यंत मोठी वाढ होते. या तंत्रज्ञानामुळे केवळ बियाणेच नाही, तर पाणी आणि खतांचीही मोठी बचत होते. पाण्यात २५ ते ३० टक्के बचत होते आणि खतांचा कार्यक्षम वापर होतो. रोगांचा आणि किडींचा प्रादुर्भाव कमी झाल्यामुळे कीटकनाशकांवरील खर्चही वाचतो. यामुळे शेतीचा उत्पादन खर्च लक्षणीयरीत्या कमी होतो आणि शेतकऱ्यांना थेट अधिक नफा मिळतो. एसआरटी पद्धतीने शेती करताना उत्तम जमिनीची निवड, बीजप्रक्रिया आणि १५ जून ते १५ जुलै दरम्यान योग्य वेळी

पेरणी करणे आवश्यक आहे. योग्य खत व्यवस्थापन नत्र, स्फुरद, पालाश आणि झिंक सल्फेट आणि गरजेनुसार सिंचन विशेषतः फुलधारणा व शेंगा भरणे या काळात केल्यास पिकाची वाढ जोमदार होते. एकात्मिक कीड व रोग व्यवस्थापनाचा वापर करून पिकाचे संरक्षण करता येते. थोडक्यात सांगायचे तर, कमी खर्चात शाश्वत आणि भरघोस उत्पादन मिळवून देणारी एसआरटी पद्धत आजच्या काळातील सोयाबीन उत्पादक शेतकऱ्यांसाठी एक वरदान ठरत आहे.

www.latursamachar.com

वर रोज वाचा ऑनलाईन....

प्रभात किरणे

कधी न धरती मायाबापाचे चरण

विसरती कष्ट, न जाण उपकाराची

नेत्यापुढे हात जोडती, पाया पडती

कधी झाली का प्रगती कार्यकर्त्याची

- इंजि. नागनाथ कलवले

लातूर १७६४७ ८८२८८

रोटरी क्लब दिव्यांगांसह पर्यावरण, आरोग्याच्या उपक्रमांवर देणार भर: डॉ.माधवराव गोरे

लातूर/प्रतिनिधी : रोटरी वर्ष २०२६-२७ मध्ये आंतरराष्ट्रीय रोटरीकडून प्राप्त झालेले विविध उपक्रम यशस्वीरित्या राबवण्याचे नियोजन असून दिव्यांग, पर्यावरण, शेती, शिक्षण, आदिशक्ती आणि आरोग्य यावर विशेष भर दिला जाईल. माझ्यासारख्या दिव्यांग व्यक्तीला अध्यक्षपदाची जी जबाबदारी दिली आहे, ती मी माझ्या कार्यकुशलतेने पूर्ण करण्याचा नक्कीच प्रयत्न करीन, अशी ग्वाही रोटरी क्लब ऑफ लातूर होरायझनचे नूतन अध्यक्ष डॉ. माधव गोरे यांनी दिली.

येथील भालचंद्र ब्लड बँकेमध्ये क्लबचा २०२६-२७ चा पदग्रहण सोहळा मोठ्या उत्साहात पार पडला. या वेळी आयपीडीजी सुधीर लातुरे, नूतन सहाय्यक प्रांतपाल डॉ. राजगोपाल तापडिया, मावळते अध्यक्ष डॉ. गुणवंत बिरादार आणि नूतन सचिव डॉ. घनश्याम ताडेवार यांची प्रमुख उपस्थिती होती. प्रारंभी मान्यवरांच्या हस्ते दीपप्रज्वलन झाले. यानंतर प्रा. आशिष क्षीरसागर यांनी



मावळते अध्यक्ष व सचिव यांना कॉलर प्रदान केले.

या वेळी सुधीर लातुरे यांनी रोटरी डिस्ट्रिक्ट ३१३२ मध्ये लातूर होरायझनने आपली वेगळी ओळख निर्माण केल्याचे सांगत

मावळते अध्यक्ष डॉ. बिरादार यांच्या कार्याचे कौतुक केले. या कार्यक्रमात रो. विश्वनाथ निगुडगे, नरेश कोरे, रो. विजय कोळी, मनोज सूर्यवंशी, दत्ता बेडके आदींचा सत्कार करण्यात आला. रोटरी एका दृष्टिक्षेपात:

आंतरराष्ट्रीय रोटरीचे कार्य जगभरातील तब्बल २१० राष्ट्रांमध्ये सुरु आहे. रोटरी डिस्ट्रिक्ट ३१३२ चा विचार केल्यास, यामध्ये एकूण ११ महसुली जिल्ह्यांचा समावेश होतो. तसेच, लातूर शहरामध्ये सध्या एकूण ०६ रोटरी क्लब

सक्रियपणे कार्यरत आहेत.

.नूतन कार्यकारिणीचा पदभार: रोटरी क्लब ऑफ लातूर होरायझनच्या नूतन अध्यक्षपदी डॉ. माधव गोरे आणि सचिवपदी डॉ. घनश्याम ताडेवार यांनी अधिकृतरीत्या पदभार स्वीकारला. विविध क्षेत्रांत कार्याचा संकल्प: आगामी वर्षात दिव्यांग कल्याण, पर्यावरण संरक्षण, शेती विकास, शिक्षण, महिला सक्षमीकरण (आदिशक्ती) आणि आरोग्य या क्षेत्रांत प्रभावी काम करण्याचे क्लबचे नियोजन आहे. पदाधिकाऱ्यांचा विशेष सत्कार: कार्यक्रमात लातूर शहरातील विविध रोटरी क्लबच्या अध्यक्ष व सचिवांसह मान्यवरांचा विशेष सत्कार करून त्यांच्या योगदानाचा गौरव करण्यात आला. मावळत्या अध्यक्षचे कौतुक: मावळते अध्यक्ष डॉ. गुणवंत बिरादार यांनी वर्षभरात राबवलेल्या सामाजिक उपक्रमांबद्दल मान्यवरांनी त्यांची प्रशंसा करत डिस्ट्रिक्ट ३१३२ मधील कार्याचा गौरव केला.

राजमाता जिजाऊ बसमध्ये ४ कॅमेरे, ऑडिओ अनाउन्समेंटचीही

सोय:अहमदपूर मार्गावर धावणार अत्याधुनिक पाच बस

अहमदपूर/प्रतिनिधी: महाराष्ट्र राज्य मार्ग परिवहन महामंडळाने (एसटी) प्रवाशांचा प्रवास अधिक सुखद आणि सुरक्षित करण्यासाठी राजमाता जिजाऊ नावाची नवीन अत्याधुनिक बस सेवा सुरु केली आहे. या उपक्रमांतर्गत लातूर विभागाला पहिल्या टप्प्यात ५ अत्याधुनिक बसेस प्राप्त झाल्या असून, त्या अहमदपूर आगाराला देण्यात आल्या आहेत. सध्या या नव्याकोऱ्या बसेस लातूर-अहमदपूर मार्गावर प्रवाशांच्या सेवेसाठी धावत आहेत. प्रवाशांची वाढती गर्दी आणि सुरक्षितता लक्षात घेऊन या बसेसची रचना करण्यात आली आहे. जुन्या बसेसच्या तुलनेत यामध्ये अनेक आधुनिक बदल करण्यात आले असून, अंतर्गत रचना अधिक प्रशस्त आहे. राजमाता जिजाऊंच्या नावाचा सन्मान राखणाऱ्या या बसेसमुळे प्रवाशांना सुखद आणि आरामदायी प्रवासाची अनुभूती मिळणार आहे. पहिल्या टप्प्यात अहमदपूरला या बसेस मिळाल्या असून, आगामी काळात लातूर विभागातील अन्य आगारांमध्येही या बसेस टप्प्याटप्प्याने दाखल होणार

आहेत. सध्या महामंडळाच्या ताफ्यात असलेल्या बहुतांश जुन्या बसेस या २२ आसनक्षमतेच्या आहेत. यामध्ये एका वेळी केवळ ४० ते ४२ प्रवासी बसून प्रवास करू शकतात. गर्दीच्या वेळी अनेक प्रवाशांना उभे राहून प्रवास करावा लागतो. मात्र, 'राजमाता जिजाऊ' या नव्या बसेसमध्ये २३ अशी आसन व्यवस्था करण्यात आली आहे. त्यामुळे या बसची क्षमता वाढली असून, एकाच वेळी ५५ प्रवासी आरामात बसून प्रवास करू शकणार आहेत. प्रशस्त जागा आणि उत्तम आसन व्यवस्थेमुळे प्रवाशांचा थकवा कमी होण्यास मदत होईल. थांब्याचे नाव स्क्रीनवर सीसीटीव्ही कॅमेरे: सुरक्षेसाठी बसमध्ये ४ कॅमेऱ्यांची नजर. आयटीएमएस प्रणाली: थांब्यांची माहिती देण्यासाठी ऑडिओ अनाउन्समेंट. डिस्प्ले स्क्रीन: पुढील थांब्याचे नाव स्क्रीनवर दिसण्याची सुविधा. प्रशस्त जागा: २३ आसन व्यवस्थेमुळे ५५ प्रवाशांची बैठक क्षमता. प्रवासाचा सुखद अनुभव मिळेल पहिल्या टप्प्यात अहमदपूर आगाराला ५ बसेस प्राप्त झाल्या आहेत. विभागाच्या वतीने



टप्प्याटप्प्याने लातूर, औसा, निलंगा आणि उदगीर या आगारांनाही प्रत्येकी ५ बसेसप्रमाणे आणखी २० अत्याधुनिक लक्ष ठेवणे सोपे होईल. याशिवाय बसमध्ये आयटीएमएस' (आधुनिक माहिती प्रणाली) सुविधा देण्यात आली आहे. या प्रणालीमुळे प्रवाशांना पुढील थांब्यांची माहिती अनाउन्समेंटद्वारे ऐकायला मिळेल, तसेच बसमधील डिस्प्ले स्क्रीनवरही पुढील थांब्यांची नावे स्पष्ट दिसतील. यामुळे रात्रीच्या वेळी किंवा नवीन प्रवाशांना दिलासा मिळणार आहे.

एकूण चार सीसीटीव्ही कॅमेरे बसवण्यात आले आहेत, ज्यामुळे अनुचित प्रकारांना आळा बसेल आणि प्रवाशांवर लक्ष ठेवणे सोपे होईल. याशिवाय बसमध्ये आयटीएमएस' (आधुनिक माहिती प्रणाली) सुविधा देण्यात आली आहे. या प्रणालीमुळे प्रवाशांना पुढील थांब्यांची माहिती अनाउन्समेंटद्वारे ऐकायला मिळेल, तसेच बसमधील डिस्प्ले स्क्रीनवरही पुढील थांब्यांची नावे स्पष्ट दिसतील. यामुळे रात्रीच्या वेळी किंवा नवीन प्रवाशांना दिलासा मिळणार आहे.

कायदा हातात घेणाऱ्यांवरही कठोर कारवाई, रेणापूर/प्रतिनिधी:

रेणापूर/प्रतिनिधी: रेणापूर पोलीस ठाणे हद्दीतील मौजे खारोळा येथे घडलेल्या घटनेत शेतातील कॉपर वायर चोरी करण्याच्या प्रयत्नानंतर संबंधित अल्पवयीन मुलांना पकडून त्यांना मारहाण करण्यात आल्याची घटना समोर आली. या प्रकरणात संबंधित तीन विधी संघर्ष प्रस्त बालक यांच्यावर गु. र. न. २४०/२०२६ कलम ३०३ (२) भारतीय न्याय संहिता अन्वये चोरीसंदर्भातील गुन्हा स्वतंत्रपणे नोंद करण्यात आला असून, दुसरीकडे संबंधित मुलांना मारहाण करून कायदा हातात घेतल्याप्रकरणी संबंधित तीन विधी संघर्ष बालक यांच्यापैकी एक जनाच्या फिर्दावीवरून सचिन, नितीन, यांच्यावर गुन्हा दाखल करण्याची कार्यवाही करण्यात आली आहे. घटनेची माहिती मिळताच उपविभागीय पोलीस अधिकारी राजेंद्र मायने तसेच पोलीस निरीक्षक सुधाकर देडे पोलीस स्टेशन रेनापूर यांनी तातडीने घटनास्थळी भेट देऊन परिस्थितीची पाहणी केली. स्थानिक नागरिक, ग्रामस्थ, प्रतिष्ठित व्यक्ती व संबंधित कुटुंबीयांशी संवाद साधून शांतता व सलोखा कायम राखण्याचे आवाहन करण्यात आले. या घटनेबाबत समाजमाध्यमांवर काही व्हिडिओ प्रसारित झाल्याचे निदर्शनास आले असून त्यासंदर्भातही तांत्रिक तपास सुरु आहे. कोणत्याही प्रकारच्या अफवा, दिशाभूल करणारे संदेश किंवा समाजात तेढ निर्माण करणारी माहिती प्रसारित करणाऱ्यांविरुद्धही आवश्यक त्या कायदेशीर तरतुदींनुसार कारवाई करण्यात येणार आहे. लातूर जिल्हा पोलीस दल सर्व नागरिकांना आवाहन करीत आहे की, चोरी, मारहाण किंवा अन्य कोणताही गुन्हा घडल्यास संबंधित व्यक्तीला स्वतः शिक्षा करण्याचा प्रयत्न करू नये. तात्काळ डायल ११२ किंवा जवळच्या पोलीस ठाण्याशी संपर्क साधावा. कायद्याची अंमलबजावणी करणे ही केवळ पोलीस यंत्रणेची जबाबदारी असून नागरिकांनी संयम, कायद्यावरील विश्वास आणि सामाजिक जबाबदारी यांचे पालन करणे आवश्यक आहे. लातूर जिल्हा पोलीस दलाचा स्पष्ट संदेश आहे - कायद्यापेक्षा कोणीही मोठे नाही. गुन्हा करणाऱ्यावरही कारवाई होईल आणि कायदा हातात घेणाऱ्यांवरही तितक्याच कठोरपणे कायदेशीर कारवाई केली जाईल. समाजात शांतता, सलोखा आणि कायद्याचे राज्य कायम राखण्यासाठी प्रत्येक नागरिकाने जबाबदारीने वागावे, असे आवाहन लातूर जिल्हा पोलीस प्रशासनाच्या वतीने करण्यात आले आहे.



दयाचा लातूर शहरात फुटपाथ मोकळी करण्याची गरज आहे !

वाढत्या गर्दीमुळे चालणे आवघड झाले आहे!!

मध्यवर्ती बसस्थानक मध्यवर्ती छ. शिवाजीमहाराज चौकातील डेपोत स्थलांतरीत करणे गरजेचे आहे!!!

विश्वेश्वरय्या इन्स्टिट्यूट ऑफ मॅनेजमेंट अँड टेक्नॉलॉजीमध्ये बीसीए स्कुटिनी सेंटर कार्यरत

लातूर/प्रतिनिधी: विश्वेश्वरय्या इन्स्टिट्यूट ऑफ मॅनेजमेंट अँड टेक्नॉलॉजी , लातूर येथे बीसीए प्रवेशासाठी अधिकृत स्कुटिनी सेंटर कार्यरत करण्यात आले असून महाविद्यालयात बीसीए प्रवेश प्रक्रियेलाही सुरुवात झाली आहे. राज्य सामाईक प्रवेश परीक्षा कक्ष मार्फत राबविण्यात येणाऱ्या प्रवेश प्रक्रियेअंतर्गत या केंद्रावर विद्यार्थ्यांच्या अर्जांची पडताळणी, आवश्यक कागदपत्रांची छाननी, अर्जांतील त्रुटींची पूर्तता तसेच प्रवेश प्रक्रियेसंदर्भातील सर्व प्रकारचे मार्गदर्शन विनामूल्य उपलब्ध करून दिले जात आहे. बीसीए प्रवेशासाठी ऑनलाइन नोंदणीची अंतिम तारीख १६ जुलै २०२६ असल्याने पात्र विद्यार्थ्यांनी या सुविधेचा लाभ घेऊन वेळेत प्रवेश प्रक्रिया पूर्ण करावी, असे आवाहन महाविद्यालयाच्या वतीने करण्यात आले आहे.

महाविद्यालयातील बीसीए अभ्यासक्रमासाठी बारावी कला, वाणिज्य किंवा विज्ञान शाखा उत्तीर्ण विद्यार्थी प्रवेशास पात्र आहेत. तसेच एमएचटी-सीईटी नॉन-झिरो स्कोअर (पीसीबी / पीसीएम) किंवा एमएच-बीसीए सीईटीमध्ये नॉन-झिरो स्कोअर मिळविलेल्या विद्यार्थ्यांनाही प्रवेशासाठी पात्रता आहे. त्यामुळे कला, वाणिज्य आणि विज्ञान या तिन्ही शाखांतील विद्यार्थ्यांना माहिती तंत्रज्ञान क्षेत्रात करिअर घडविण्याची उत्तम संधी उपलब्ध झाली आहे. महाविद्यालयात मुलींसाठी शासनाच्या धोरणानुसार मोफत शिक्षणाची सुविधा उपलब्ध असून, पात्र विद्यार्थ्यांना राज्य शासनामार्फत देण्यात येणाऱ्या विविध शिष्यवृत्ती योजनांचाही लाभ मिळणार आहे. त्यामुळे आर्थिकदृष्ट्या सुलभ पद्धतीने उच्च शिक्षण घेण्याची उत्तम संधी विद्यार्थ्यांना उपलब्ध झाली आहे.

विद्यार्थ्यांच्या सोयीसाठी श्री विश्वेश्वर शिक्षण प्रसारक मंडळ, आलमला संस्थेने लातूर शहरातील शिवकमल सिल्व्हर आर्च, नांदी स्टॉप येथे स्वतंत्र प्रवेश मार्गदर्शन व स्कुटिनी सहाय्य कार्यालय सुरू केले आहे. या कार्यालयात ऑनलाइन अर्ज भरणे, कागदपत्रांची पडताळणी, स्कॅनिंग व अपलोडिंग, प्रवेशासंबंधी मार्गदर्शन, समुपदेशन तसेच विद्यार्थी व पालकांच्या शंकांचे निरसन करण्यासाठी अनुभवी कर्मचारी उपलब्ध आहेत. त्यामुळे ग्रामीण भागासह लातूर शहरातील विद्यार्थ्यांना प्रवेश प्रक्रिया सुलभ व वेळेत पूर्ण करता येणार आहे.

महाविद्यालयाचे प्राचार्य प्रा. किशोर जेवे यांनी सांगितले की, प्रवेश प्रक्रियेदरम्यान विद्यार्थ्यांची कोणतीही गैरसोय होऊ नये यासाठी स्कुटिनी सेंटर तसेच प्रवेश मार्गदर्शन कार्यालयात प्रशिक्षित अधिकारी व कर्मचारी नियुक्त करण्यात आले आहेत. अर्ज भरण्यापासून कागदपत्र पडताळणीपर्यंत प्रत्येक टप्प्यावर विद्यार्थ्यांना विनामूल्य मार्गदर्शन केले जात असून, विद्यार्थी व पालकांनी कोणत्याही संभ्रमात न राहता या सुविधेचा लाभ घ्यावा.

संस्थेचे सचिव बसवेश्वर धाराशीवे यांनीही विद्यार्थ्यांना आवाहन करताना सांगितले की, बीसीए व एमसीए प्रवेशासाठी आवश्यक सर्व कागदपत्रांसह विद्यार्थ्यांनी महाविद्यालयातील स्कुटिनी सेंटर अथवा नांदी स्टॉप येथील प्रवेश मार्गदर्शन कार्यालयाला भेट द्यावी. शासनाने उपलब्ध करून दिलेल्या प्रवेश प्रक्रियेतील सुविधांचा जास्तीत जास्त विद्यार्थ्यांनी लाभ घ्यावा. विशेषतः बीसीए प्रवेशासाठी नोंदणीची अंतिम तारीख १६ जुलै २०२६ असल्याने पात्र विद्यार्थ्यांनी विलंब न करता प्रवेश प्रक्रिया पूर्ण करून माहिती तंत्रज्ञान क्षेत्रातील उज्वल करिअरची संधी साधावी, असे आवाहन केले.

ज्येष्ठ नागरिकांच्या तीर्थदर्शन यात्रेच्या इच्छापूर्तीचा मनस्वी आनंद - मुख्यमंत्री देवेंद्र फडणवीस

नागपूर येथून मुख्यमंत्री तीर्थदर्शन यात्रेचा शुभारंभ

नागपूर/प्रतिनिधी: भगवान गौतम बुद्धाच्या विचारांचे प्रेरणास्त्रोत म्हणून आपण बोधगया येथे जातो. एकदा तरी तेथे जाऊन दर्शन घेण्याची ओढ भाविकांमध्ये असते. ज्येष्ठ नागरिकांच्या दर्शनाची इच्छा पूर्ण व्हावी, या दृष्टीने आपण मुख्यमंत्री तीर्थदर्शन योजना सुरू केली. नागपूर येथून या योजनेअंतर्गत यावर्षी सुमारे ८०० भाविकांना जाता येत आहे, याचा मनस्वी आनंद असल्याचे प्रतिपादन मुख्यमंत्री देवेंद्र फडणवीस यांनी केले.

नागपूर रेल्वे स्थानक येथून बोधगयेकडे जाणाऱ्या भाविकांच्या पहिल्या चमूला शुभेच्छा देण्यासाठी आयोजित करण्यात आलेल्या विशेष समारंभात ते बोलत होते. यावेळी सामाजिक न्याय व विशेष सहाय्य मंत्री संजय मेश्राम, समीर मेघे, चरणसिंह ठाकूर, सामाजिक न्याय विभागाचे प्रधान सचिव हर्षदीप कांबळे, जिल्हाधिकारी कुमार माहोपौर नीता ठाकरे, आमदार सर्वश्री कृष्णा खोपडे, संजय मेश्राम, समीर मेघे, चरणसिंह ठाकूर, सामाजिक न्याय विभागाचे प्रधान सचिव हर्षदीप कांबळे, जिल्हाधिकारी कुमार आशीर्वाद, समाज कल्याण विभागाचे प्रादेशिक उपायुक्त प्रसाद कुळकर्णी, सहाय्यक आयुक्त सुकेशिनी तेलगोटे व वरीष्ठ अधिकारी उपस्थित होते. ज्येष्ठ



राजा नारायणलाल लाहोटी शाळेत स्पर्धा परीक्षांतील यशस्वी विद्यार्थ्यांचा गौरव

लातूर/प्रतिनिधी : विविध राष्ट्रीय व राज्यस्तरीय स्पर्धा परीक्षांमध्ये उल्लेखनीय यश संपादन करून शाळेचा नावलौकिक वाढविणाऱ्या विद्यार्थ्यांचा शनिवारी (दि. ११ जुलै) शाळेचे प्राचार्य कर्नल एस. श्रीनिवासुलू यांच्या हस्ते गौरव करण्यात आला. विद्यार्थ्यांच्या यशाचे कौतुक करत त्यांनी सातत्यपूर्ण अभ्यास, मेहनत आणि चिकाटीच्या बळावर भविष्यातही अधिक उंच शिखरे गाठावीत, असा संदेश दिला.

यावेळी आंतरराष्ट्रीय गणित ऑलिम्पियाड (खचज) द्वितीय स्तर परीक्षा उत्तीर्ण विद्यार्थ्यांचा विशेष सत्कार करण्यात आला. इयत्ता चौथीचा श्लोक देशपांडे, इयत्ता सातवीचा ईशान अग्रवाल तसेच इयत्ता दहावीचा वेदांत गोरे यांचा गौरव करण्यात आला. विशेष म्हणजे वेदांत गोरे याने महाराष्ट्र झोनमध्ये प्रथम क्रमांक तर आंतरराष्ट्रीय स्तरावर १५ वा क्रमांक मिळवत शाळेच्या शिरपेचात मानाचा तुरा रोवला. त्याला सुवर्णपदक तसेच ५,००० चे रोख पारितोषिक प्रदान करण्यात आले.



महाराष्ट्र शिष्यवृत्ती परीक्षा २०२५-२६ मध्ये उल्लेखनीय यश मिळविणाऱ्या इयत्ता सहावीच्या हिंदवी अरुण्ये हिचाही यावेळी विशेष गौरव करण्यात आला.

तसेच महाराष्ट्र टॅलेंट सर्व्च परीक्षा २०२५-२६ मध्ये यश मिळविणाऱ्या रोमित दर्शन खटोड, शिवांश राहुल माळी, अर्जुन श्रीकांत नागुरे, हर्षवर्धन विद्यासागर बहेती, श्लोक स्वप्नीलकुमार देशपांडे, स्वरा गणेश कोल्हे, कुणाल रवी पवार, समरजीत सचिन शिंदे, अरहान सलीम मुल्ला, अवनी दीपक पल्लोड, अनिश

महेश वालसंगे तसेच आरूष आलोक दुबे या विद्यार्थ्यांचाही यथोचित सत्कार करण्यात आला.

या प्रसंगी प्राचार्य कर्नल श्रीनिवासुलू , रजिस्ट्रार प्रवीण शिवणगीकर, उपप्राचार्या रीना नायर, वरिष्ठ समन्वयक मनोहर कबाडे, प्राथमिक विभाग प्रमुख अरुल सेल्वी, स्पर्धा परीक्षा विभागातील शिक्षक राजेंद्र कांबळे व दर्शन देशपांडे उपस्थित होते. उपस्थित मान्यवरांनी सर्व गुणवंत विद्यार्थ्यांचे अभिनंदन करून त्यांच्या भावी शैक्षणिक वाटचालीस शुभेच्छा दिल्या.

अ . भा. भ्रष्टाचार निर्मूलन संघर्ष समितीच्या वतीने लातूर आरटीओ कार्यालयावर भव्य मोर्चा

लातूर/प्रतिनिधी : लातूर आरटीओ कार्यालयाच्या अधिकाऱ्यांकडून केल्या जाणाऱ्या भ्रष्टाचार व चुकीच्या कारवाईच्या निषेधार्थ अखिल भारतीय भ्रष्टाचार निर्मूलन संघर्ष समितीचे राष्ट्रीय अध्यक्ष प्रदीप पाटील खंडापूरकर यांच्या नेतृत्वाखाली डोक्यावर एका टोपल्यात दोन कोंबड्या, दारूच्या बाटल्या व चिड्डर पैसे घेऊन भव्य मोर्चा काढण्यात आला. या मोर्चास उत्स्फूर्त प्रतिसाद मिळाला.

आरटीओ कार्यालयाकडून वाहनधारकांची केली जाणारी अडवणूक व आर्थिक लुट थांबविण्यात यावी अशी मागणी वारंवार करूनही संबधित विभागाचे अधिकारी त्याकडे जाणीवपूर्वक दुर्लक्ष करत असल्याच्या निषेधार्थ डोक्यावर एका टोपल्यात दोन कोंबड्या, दारूच्या बाटल्या व चिड्डर पैसे घेऊन हा आगळा वेगळा मोर्चा काढण्यात आला. मोर्चात सहभागी झालेल्या नागरिकांनी मोठ्या प्रमाणात घोषणाबाजी



करून वाहनधारकांची अडवणूक करणाऱ्या अधिकाऱ्यांची गाढवावरून धिंड काढण्याची जाहीर धमकी दिल्यामुळे भेदरलाला एकही अधिकारी मोर्चास सामोरा आला नाही. त्यामुळे संतप्त मोर्चेकऱ्यांनी तब्बल दोन तास

आरटीओ कार्यालयासमोर ठिय्या धरला. शेवटी पोलीस अधिकाऱ्यांनी हस्तक्षेप करून आरटीओ अधिकाऱ्यांना मोर्चासमोर आणले. त्यावेळी अध्यक्ष खंडापूरकर यांनी अधिकाऱ्यांना एक महिन्यात कामकाजत

सुधारणा नाही केल्यास यापेक्षाही तीव्र आंदोलनाचा मार्ग अवलंबण्याचा इशारा दिला. अखिल भारतीय भ्रष्टाचार निर्मूलन संघर्ष समितीच्या वतीने आयोजित केलेल्या या मोर्चांमुळे बराच काळ आरटीओ कार्यालय परिसरातील वातावरण तणावपूर्ण बनले होते. या मोर्चात राष्ट्रीय अध्यक्ष प्रदीप पाटील खंडापूरकर बाबा यांच्यासह राष्ट्रीय कार्यकारिणी सदस्य पृथ्वीराजसिंह पाटील खंडापूरकर, महाराष्ट्र प्रदेश अध्यक्ष विधी विभाग एड. राणीताई स्वामी, राष्ट्रीय सरचिटणीस अमोल नानजकर काशीबाई हांडे, शिवा काळे, नेताजी जाधव, पृथ्वीराज पवार, नागेश जाधव, सुनील शिंदे, अजय राठोड, वैभव घोबाळे, रेखा खंडाडे, साक्षी भातलवंडे, सुनील कदम, महेश पाटील, यांसह परभणी, छत्रपती संभाजीनगर, धाराशिव, सोलापूर जिल्ह्यातील पदाधिकारी, कार्यकर्ते, वाहनधारक - वाहन चालक मोठ्या संख्येने उपस्थित होते.

जोरदार पावसापूर्वी लातूर शहरातील सर्व १८ प्रभागांत नालेसफाई व रस्ते दुरुस्तीची कामे पूर्ण करा - आश्विन नलबले

लातूर/प्रतिनिधी: पावसाळ्याच्या सुरुवातीच्या पावसानंतर लातूर शहरातील अनेक भागांत पाणी साचणे, नाल्या व गटारे तुंबणे, रस्त्यांवर चिखल व खड्डे निर्माण होणे, तसेच वाहतूक विस्कळीत होण्याच्या तक्रारी मोठ्या प्रमाणात समोर आल्या आहेत. पुढील जोरदार पावसापूर्वी लातूर महानगरपालिका हद्दीतील सर्व १८ प्रभागांमध्ये नालेसफाई, पाणी निचरा, रस्ते दुरुस्ती आणि पावसाळी पूर्वतयारीची कामे तातडीने पूर्ण करावीत, अशी मागणी आम आदमी पार्टीचे लातूर जिल्हाध्यक्ष आश्विन नलबले यांनी आयुक्तांकडे निवेदनाद्वारे केली आहे. ही समस्या केवळ काही भागांपुरती मर्यादित नसून संपूर्ण शहरातच प्रमुख रस्ते, अंतर्गत रस्ते, नाले, गटारे, ड्रेनेज लाईन्स



आणि पाणी साचणारे संवेदनशील भाग यांची तातडीने पाहणी करणे आवश्यक असल्याचे नलबले यांनी म्हटले आहे. सध्या पाऊस नसला तरी पुढील जोरदार पावसापूर्वी कामे पूर्ण करण्यासाठी प्रशासनाकडे पुरेसा वेळ आहे. मात्र, ही कामे रखडल्यास पुन्हा पाणी साचणे, वाहतूक कोंडी, चिखल, खड्डे आणि अपघाताचा धोका निर्माण होईल, असेही त्यांनी नमूद केले.नागरिकांनी गावभाग परिसरातील गोदावरी देवी कन्या हायस्कूल,

सावळे निवास, बालाजी मंदिर परिसर मेन रोड, पटेल चौक-नांदगाव वेस, गंजगोलाई, सुभाष चौक-पापनाश रोड, सेंट्रल हनुमान, यशवंत रोड, खडक हनुमान मंदिर परिसर, दयाराम रोड आणि मिलिंद नगर येथील समस्या निर्दर्शनास आणल्या आहेत. तसेच माताजी नगर-पोस्टल कॉलनी, प्रभाग क्रमांक १८, खोरी गल्ली प्रभाग क्रमांक ९, देशमुख नगर-एलआयसी कॉलनी, दुर्गा देवी चौक-अथर्व डेव्हलपर्स परिसर, डी-मार्ट रोड ब्रिज परिसर आणि प्रभाग क्रमांक १५ मधील रस्ते व नालेसफाईच्या समस्या नागरिकांनी मांडल्या आहेत.ही ठिकाणे केवळ उदाहरणे असून महानगरपालिकेने केवळ निवडक भागांपुरती कार्यवाही न करता सर्व १८ प्रभागांमध्ये प्रत्यक्ष सर्वेक्षण करून प्रभागनिहाय पावसाळी पूर्वतयारी मोहीम राबवावी, अशी मागणी करण्यात आली आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटींग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

लातूर येथे सहकार संकुल इमारतीचे भूमिपूजन उत्साहात

राज्याच्या प्रगतीत सहकार चळवळीचा मोठा हातभार – पालकमंत्री शिवेंद्रसिंहराजे भोसले

लातूर/प्रतिनिधी : सहकार चळवळ ही आपल्या राज्याची वेगळी ओळख आहे. राज्यातील लाखो संसार सहकारामुळे उभे राहिले आहेत. बदलत्या काळानुसार सहकाराचे स्वरूप बदलत असून या क्षेत्राला अधिक बळकट करण्यासाठी राज्य शासन प्रयत्नशील असल्याचे सहकार मंत्री बाबासाहेब पाटील यांनी सांगितले. तसेच, सहकार चळवळीने ग्रामीण भागासह संपूर्ण राज्याच्या प्रगतीला मोठा हातभार लावला आहे. सहकार क्षेत्रात अग्रेसर असलेल्या लातूर जिल्ह्यातील सहकारी संस्था व बँकांना अधिक सक्षम करण्यासाठी आणि सहकार विभागाच्या सर्व सेवा एकाच छताखाली उपलब्ध होण्यासाठी ‘सहकार संकुल’ उपयुक्त ठरेल, असा विश्वास पालकमंत्री शिवेंद्रसिंहराजे भोसले यांनी व्यक्त केला.

लातूर येथे सहकार संकुल इमारतीचे भूमिपूजन सहकार मंत्री बाबासाहेब पाटील अध्यक्षतेखाली आणि लातूरचे पालकमंत्री शिवेंद्रसिंहराजे भोसले यांच्या हस्ते झाले. या कार्यक्रमाला विधान परिषद सदस्य तथा मुख्य प्रतोद आमदार विक्रम काळे, जिल्हा परिषद अध्यक्षा उपताई पाटील तळेगावकर, लातूरच्या महापौर जयश्री सोनकांबळे, नगरसेवक विक्रान्त गोजमगुंडे, जिल्हा परिषद उपाध्यक्ष दयानंद सुर्वसे,



समाज कल्याण सभापती उत्तम माने, अहमदपूर पंचायत समितीचे सभापती सूरज पाटील, विभागीय सहनिबंधक नानासाहेब चव्हाण, जिल्हा उपनिबंधक व्ही. एल. पोतंगले, सार्वजनिक बांधकाम विभागाच्या मुख्य अभियंता रूपा राऊळ, अधीक्षक अभियंता बाबासाहेब थोरात यांच्यासह पदाधिकारी, अधिकारी यावेळी उपस्थित होते.

सहकार चळवळीमुळे आजवर राज्यात मोठा रोजगार निर्माण झाला. असून ही चळवळ जिवंत राहणे आवश्यक आहे. ग्रामीण भागातील सहकारी चळवळीचे माध्यम असलेल्या विविध

कार्यकारी सेवा सहकारी संस्थांना केवळ पारंपारिक व्यवसायापुरते मर्यादित न ठेवता, त्यांच्या माध्यमातून किराणा दुकानांपासून ते जेनेरिक औषध दुकानांपर्यंत विविध नवे उद्योग व व्यवसाय सुरू करण्याची परवानगी शासनाने दिली आहे. यामुळे सहकार क्षेत्रातून रोजगाराची नवनवीन दालने खुली होणार आहेत. बदलत्या काळात सहकार क्षेत्रात अमूलाग्र बदल होत असून, राज्याला १ ट्रिलियन डॉलरची अर्थव्यवस्था बनवण्यात सहकार चळवळ महत्वाची भूमिका बजावेल, असा विश्वास सहकार मंत्री श्री. पाटील यांनी व्यक्त केला. राज्य शासनाने

सहकार चळवळ बळकट करण्यासाठी प्रधानमंत्री नरेंद्र मोदी यांच्या नेतृत्वाखालील सरकारने स्वतंत्र सहकार मंत्रालय सुरू करून केंद्रीय सहकार मंत्री अमित शाह यांच्या माध्यमातून शेतकरी व सहकारी संस्थांच्या हिताचे मोठे निर्णय घेतले आहेत. महाराष्ट्राला सहकाराची समृद्ध परंपरा आहे. राज्य शासनही सहकार चळवळीच्या सक्षमीकरणासाठी प्रयत्न करीत आहे. याचाच एक भाग म्हणून राज्यात सहकार संकुल उभारून सहकार विषयक विविध कार्यालये एकाच छताखाली आणण्याचे काम सुरू आहे. सहकारी संस्थांसाठी सर्व सेवा एकाच ठिकाणी मिळणार असून यामुळे वेळेची बचत आणि सेवांमध्ये सुलभता निर्माण होईल. संकुलाचे काम दर्जेदार, गुणवत्तापूर्ण झाले पाहिजे. कोणत्याही प्रकारचा हलगर्जीपणा होणार नाही, याची दक्षता घ्यावी, असे पालकमंत्री शिवेंद्रसिंहराजे भोसले यावेळी म्हणाले.



आणलेल्या अहिल्यादेवी होळकर शेतकरी कर्जमुक्ती योजनेमुळे शेतकऱ्यांना मोठा दिलासा मिळणार आहे. तसेच लातूर येथे उभारण्यात येणारे सहकार संकुल हे लातूरच्या वैभववात भर घालणारे आणि सहकार चळवळीला अधिक सक्षम करणारे ठरेल, असेही ते म्हणाले. राज्य शासनाने आतापर्यंतची सर्वात मोठी शेतकरी कर्जमुक्ती योजना जाहीर केली आहे. या योजनेतील काही अटी वगळण्याची घोषणा मुख्यमंत्री देवेंद्र फडणवीस यांनी केली

असून, याचा लाभ लाखो शेतकऱ्यांना होईल, असा विश्वास पालकमंत्र्यांनी यावेळी व्यक्त केला. शेतकऱ्यांना आधार देणाऱ्या सहकारी संस्थांसाठी उभारण्यात येणारे सहकार संकुल वेळेत आणि दर्जेदार पद्धतीने पूर्ण व्हावे, असे आमदार विक्रम काळे यावेळी म्हणाले. प्रास्ताविक विभागीय सहनिबंधक नानासाहेब चव्हाण यांनी केले. सहायक निबंधक श्री. गडेकर यांनी उपस्थितांचे आभार मानले.

प्रत्येक ग्रंथापर्यंत वाचक, वाचकापर्यंत ग्रंथ’ : आनंददायी शनिवार उपक्रमातून दयानंद कला अकरावीच्या विद्यार्थ्यांची ज्ञानयात्रा’

लातूर/प्रतिनिधी :महाराष्ट्रातील सर्वात मोठे आणि समृद्ध ग्रंथालय म्हणून नावलौकिक असलेल्या दयानंद कला महाविद्यालयाच्या ग्रंथालयाला इयत्ता अकरावीच्या नवप्रवेशित विद्यार्थ्यांनी भेट दिली. महाविद्यालयाचे प्राचार्य डॉ. शिवाजी गायकवाड यांच्या मार्गदर्शनाखाली, उपप्राचार्य डॉ. दिलीप नागरगोजे व पर्यवेक्षक डॉ. प्रशांत दीक्षित यांनी ‘आनंददायी शनिवार’ हा अभिनव उपक्रम राबविला. या अंतर्गत विद्यार्थ्यांना प्रत्यक्ष ग्रंथालयातील पुस्तके पाहण्याची आणि हाताळण्याची सुवर्णसंधी मिळाली. हा उपक्रम शनिवारी अत्यंत उत्साहात संपन्न झाला.

ग्रंथालय भेटीदरम्यान विद्यार्थ्यांना उपप्राचार्य डॉ. दिलीप नागरगोजे, डॉ. गोपाल बाहेती आणि डॉ. संदीपान जगदाळे व प्रा. विलास कोमटवाड यांनी विविध विषयांवरील पुस्तके, दुर्मिळ संदर्भग्रंथ आणि नियतकालिके यांची सविस्तर माहिती दिली. तसेच ग्रंथालयातील उपलब्ध आधुनिक सुविधा, वाचन पद्धती आणि संदर्भ शोधण्याच्या तंत्रांबाबत विद्यार्थ्यांना सखोल मार्गदर्शन केले.

याप्रसंगी उपप्राचार्य डॉ. दिलीप नागरगोजे यांनी वाचनाचे महत्त्व अधोरेखित करताना सांगितले की, वाचन ही व्यक्तिमत्त्व विकासाची किल्ली असून ज्ञान, विचारसंपदा आणि सर्जनशीलता वाढविण्याचे ते एक प्रभावी साधन आहे. विद्यार्थ्यांनी दररोज थोडा वेळ वाचनासाठी दिला पाहिजे आणि या भव्य ग्रंथालयाचा आपल्या प्रगतीसाठी अधिकाधिक उपयोग केला पाहिजे.

या नाविन्यपूर्ण उपक्रमाबद्दल आणि दयानंद कला महाविद्यालयाच्या समृद्ध ग्रंथालयाबद्दल विद्यार्थ्यांनी अत्यंत आनंद व्यक्त केला. ग्रंथालय भेटीनंतर आपल्या भावना व्यक्त करताना गोविंद चव्हाण या विद्यार्थ्याने सांगितले की, मी यावर्षी दयानंद कला महाविद्यालयात प्रवेश घेतला आहे. या ग्रंथालयात एक लाख सहा हजारपेक्षा जास्त पुस्तके आहेत, जे महाराष्ट्रात एक अद्वितीय रूप आहे. हे पाहून मला खूप आनंद झाला आणि या महाविद्यालयात प्रवेश घेतल्याचा सार्थ अभिमान वाटत आहे. तसेच शेख अमन याने सांगितले की, आम्ही ११ वीच्या वर्गातील सर्व विद्यार्थी आज येथे आलो आहोत. या उपक्रमामुळे आम्हास अनेक पुस्तकांची महत्त्वपूर्ण माहिती मिळाली असून हा उपक्रम आम्हा सर्व विद्यार्थ्यांना खूप आवडला आहे.

यशस्वी लढे ..

आंदोलन सफळ होई
सगळे धावले पुढे पुढे
श्रेय फुकटा मिळे इथे
कशाला घेता आढेवेढे
पोज उपोषण मांडवी
विचकू लागले फावडे
इथे पक्ष समस्त भक्ष्य
कुणालाकसले वावडे
आगंतुकाने हॉल भरे
खरे सेवक लांब खडे
उत्साही लोकाआसरा
कोण सुनवे बोलखडे
मिडीयाला मुलाखती
टळाळती बोल घेवडे
न आलेला घाम टिपा
परिश्रम घेतले केवढे
व्यवसायां येई उभारी
आचारी खुश तिकडे
गर्दी करणार खादाडे
भराभरा तळतोयं वडे
हात धुवा पाणी वाही
प्रसिध्दी कुणा नावडे
प्राईम फेस आपलाचं
सुसंधी कोण ही दवडे
विजयी शांतआंदोलन
अंतिमतः यशस्वी लढे
गांधीजीची याद आली
सहजते कोडे उलघडे

हेमंत मुसरीफ पुणे
९७३०३०६९९६

प्रा.डॉ. ज्योती पाटील - भोसले यांचा गणित विषयात पीएच. डी. पदवीप्राप्तीबद्दल सत्कार



औसा/प्रतिनिधी : येथील श्री.कुमारस्वामी महाविद्यालयातील प्रा. डॉ.ज्योती पाटील - भोसले यांना स्वामी रामानंद तीर्थ मराठवाडा विद्यापीठ,नांदेड यांनी सम कॉन्ट्रीब्युशन्स ट्रू सॉल्व इंटिग्रेड डिफरन्सियल इन्केशन्स या विषयावर सादर केलेल्या शोध प्रबंधास विद्यापीठाने मान्यता देऊन प्रा.डॉ. ज्योती पाटील - भोसले यांना गणित विषयात पीएच. डी. पदवी प्रदान करण्यात आली. त्यांना संशोधक मार्गदर्शक म्हणून महात्मा बसवेश्वर महाविद्यालय,लातूर येथील गणित विभाग प्रमुख डॉ. सुजित एस. हांडीबाग यांनी मार्गदर्शन केले.

शिक्षण क्षेत्रातील सर्वोच्च पीएच. डी. (विद्यावाचस्पत्यी) पदवी संपादन केल्याबद्दल द वर्ल्ड स्कूल इंडिया, औसा परिवाराच्या वतीने डॉ. ज्योती पाटील (भोसले) यांचा शाल,श्रीफळ आणि पुष्पगुच्छ देऊन हृद्यसत्कार सत्कार करण्यात आला. या सत्कार समारंभास संस्थापक अध्यक्ष मा. श्री. गणेश पाटील, उपप्राचार्या डॉ. कुसुम ढोणे,श्री.योगेश कदम,श्री. विनोद गोरे,श्री.निलेश पवार, औटी मंडम, लोहारेकर मंडम, साळुंखे मंडम, पवार मंडम, दुड्डे मंडम, कांजे बसवेश्वर महाविद्यालय,लातूर येथील गणित विभाग प्रमुख डॉ. सुजित एस. हांडीबाग यांनी मार्गदर्शन केले.

विद्यार्थी उपस्थित होते. डॉ. ज्योती पाटील या औसा येथील नामांकित विधिज्ञ स्वर्गीय अॅड. हनुमंतराव भोसले यांच्या कन्या आहेत. वडिलांकडून मिळालेल्या प्रेरणेला न्याय देत, अथक परिश्रम, जिद्द, सातत्यपूर्ण संशोधन आणि ज्ञानसाधनेच्या बळावर त्यांनी गणित विषयात पीएच.डी. ही सर्वोच्च शैक्षणिक पदवी प्राप्त करून आपल्या कुटुंबाचा,संस्थेचा,महाविद्यालयाचा आणि संपूर्ण औसा शहराचा गौरव वाढविला आहे. त्यांच्या या यश्यामागे द वर्ल्ड स्कूल इंडिया, औसाचे संस्थापक अध्यक्ष मा. श्री. गणेश पाटील यांची पती म्हणून लाभलेली खंबीर साथ, सातत्यपूर्ण



लक्ष्मी इंजिनिअरिंग चाकूर येथे बाबासाहेब जाधव सत्कार

नळेगाव/(अजगर मजकुरी) : महाराष्ट्र राज्याचे माजी मंत्री माननीय बाळासाहेब जाधव यांनी मुंबई येथे मणक्याच्या आजारावर शस्त्रक्रिया झाल्यानंतर पहिल्यांदाच चाकूर येथे सद्विच्छा भेट दिली. लक्ष्मी इंजिनिअरिंग चाकूर येथे त्यांचा सत्कार करताना औद्योगिक वसाहत चाकूचे चेअरमन शिवकुमार ऊस्तुर्गे, संजय गांधी योजनेचे अध्यक्ष सिद्धेश्वर अंकलकोटे, लातूररोड चे मा.सरपंच मधुकरराव मुंडे, औद्योगिक वसाहतचे संचालक प्रकाश तेलंग, इंजी. संतोष हिप्पाळे आदि दिसत आहेत.

प्रोत्साहन, विश्वास आणि प्रेरणा हे महत्त्वाचे आधारस्तंभ ठरले. वैवाहिक आयुष्य, कौटुंबिक जबाबदाऱ्या आणि शैक्षणिक ध्येय यांचा सुंदर समन्वय साधत या दाम्पत्याने समाजासमोर एक प्रेरणादायी आदर्श निर्माण केला आहे. त्यांच्या या यशाबद्दल श्री.कुमारस्वामी महाविद्यालयाचे अध्यक्ष तथा विठ्ठल रत्निमणी मंदिर संस्थान, पंढरपूर चे सहअध्यक्ष आदरणीय ह.भ.प. गहिनीनाथ महाराज औसेकर, सचिव श्री.गिरीशभैय्या पाटील महाविद्यालयाच्या उपप्राचार्या डॉ.कुसुम ढोणे,तसेच महाविद्यालयातील सर्व प्राध्यापक, शिक्षकेतर कर्मचारी तसेच औसा शहरवासीयांनी त्यांचे अभिनंदन केले आहे.

मध्य रेल्वे
सोलापूर विभाग
OHE मधील सुधारणांचे काम
वरिष्ठ विभागीय विद्युत अभियंता (TRD) मध्य रेल्वे सोलापूर आणि मा. भारताच्या राष्ट्रपतींच्या वतीने, प्रतिष्ठित, अनुभवी आणि पब्लनाथायक विद्युत कंत्राटदारांकडून खालील कामासाठी रेल्वेच्या ई-प्रोक्युमेंट संकेतस्थळ www.irops.gov.in वर ऑनलाईन ई-निविदा मागवीत आहेत. निविदा क्र.: SUR/IT/T/2025/22R1; कामाचे नाव: सोलापूर विभागातील DD-BGVN आणि KLBG-WD या विभागांमधील OHE मध्ये सुधारणा करणे - ज्यामध्ये MCI फिटिंग असलेल्या कॅप्टिव्हिटी ब्रेकेट असलेल्या जागी 'फोर्ज' फिटिंग बसवण्यात येतील. (पुन्हा निविदा मागणे); अंदाजित खर्च: ३,०५,१४,५००/-; अंदाजित रक्कम: ६,१०,३००/-; काम पूर्ण करण्याचा कालावधी: १२ महिने; ऑफरची वैधता: ६० दिवस; संकेतस्थळावर निविदा बंद होण्याची तारीख आणि वेळ: ०८/०८/२०२६ रोजी १५:०० वाजता.
वरिष्ठ विभागीय विद्युत अभियंता (TRD).
32 सोलापूर, मध्य रेल्वे.
सुप्रसिद्ध प्रवास करा - फ्लॅगवॉर्डवरून प्रवास करणे टाळा.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मॅम्बर CLIA

एजंट भरती चालू आहे.

संपर्क

Off: (02384) 242224, 9422612239, 9422658396

CHANGE IN NAME

HERE IN THIS ADVERTISEMENT, I AM DECLARING THAT I HAVE CHANGED MY NAME WHICH WAS EARLIER:

1) NABIHAH. 2) KURESHI NABIHA MD.ISAQUDDIN

TO: NABIHA MOHAMMED ISAQUDDIN KURESHI, HENCE FOR THIS DECLARATION I WILL BE KNOWN BY THIS NAME AND WILL USE NABIHA MOHAMMED ISAQUDDIN KURESHI IN FUTURE THE SAME NAME WILL BE BY MY FAMILY HUSBAND / WIFE, CHILDREN AND RELATIVE. OLD NAME: 1) NABIHAH. 2) KURESHI NABIHA

MD.ISAQUDDIN

NEW NAME: NABIHA MOHAMMED ISAQUDDIN KURESHI

ADDRESS R-2/101/8, OPP. RIYAZ MASJID, RIYAZ COLONY, LATUR-413512